



Република Македонија  
Министерство за животна средина  
и просторно планирање

 **МКД**  
СЕРТИФИКАТ  
MKC EN ISO 9001:2009

Архивски број: УП1-11/4-657/2016

Дата: 30. 12. 2016

ДО: „ТХОР ИМПЕКС“ ДООЕЛ  
ул. „Борис Трајковски“ бр.1 Ламела 4/2  
1000 Скопје

Република Македонија  
Министерство за  
животна средина  
и просторно  
планирање

Бул. „Гоце Делчев“ бр.18,  
1000 Скопје,  
Република Македонија  
Тел. (02) 3251 400  
Факс. (02) 3220 165  
Е-пошта:  
[infoeko@moepp.gov.mk](mailto:infoeko@moepp.gov.mk)  
Сајт: [www.moepp.gov.mk](http://www.moepp.gov.mk)

**ПРЕДМЕТ:** Достава на Решение за издавање на согласност за спроведување на проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, за потребите на инвеститорот „ТХОР ИМПЕКС“ ДООЕЛ од Скопје




Почитувани,

Во прилог Ви доставуваме Решение за издавање на согласност за спроведување на проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, за потребите на инвеститорот „ТХОР ИМПЕКС“ ДООЕЛ од Скопје.

Со почит,



МИНИСТЕР  
Bashkim Ameti

Изработил: Сашо Илиќ   
Контролирал/ Согласен: Александар Петковски   
Одобрил: в.д. Директор на Управа за животна средина  
Даниел Ефтимов 



РЕПУБЛИКА МАКЕДОНИЈА  
МИНИСТЕРСТВО ЗА ЖИВОТНА СРЕДИНА  
И ПРОСТОРНО ПЛАНИРАЊЕ

Бр. 301-11/7-657/2016 година

Скопје 30. 12. 2016

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

### РЕШЕНИЕ

1. Со ова Решение се дава Согласност на барањето за спроведување на проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, за потребите на инвеститорот „ТХОР ИМПЕКС“ ДООЕЛ од Скопје.
2. Студијата за оцена на влијанијата врз животната средина на проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг програмата. Исто така потребно е да се спроведе мониторинг на состојбата со биолошката расновидност (флора и фауна), во период од 1 година пред започнување со изградба на Ветерниот парк.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.



## Образложение

Инвеститорот „ТХОР ИМПЕКС“ ДООЕЛ од Скопје со седиште на ул. „Борис Трајковски“ бр.1 Ламела 4/2 до Министерството за животна средина и просторно планирање на ден 21.11.2016 година со број УП1-11/4-657/2016 ја достави Студијата за оцена на влијанието врз животната средина за проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, Студијата е изготвена од „ЕВОЛВИНГ“ ДОО од Скопје со одговорно лице за изготвување на студијата за оцена на влијание врз животната средина Пеце Мирчески - експерт за оцена на влијанието на проектите врз животната средина, за потребите на инвеститорот „ТХОР ИМПЕКС“ ДООЕЛ од Скопје.

Со проектот инвеститорот предвидува изградба на 10 ветерници - ветерни електрани на кој што ќе се постават турбини со моќност од 3,3 MW, со дијаметар на ротор 130m и висина на оската на турбината од 115m и ја зафаќа општина Свети Николе и општина Штип.

Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, архелолошко и културно историско наследство и кумулативни влијанија и разгледани се можните алтернативни локации за изведба на проектот.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржаа 2 јавни расправи по Студијата за оцена на влијанието врз животната средина за проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип на ден 21.12.2016 година (среда) во општина Свети Николе со почеток во 12:00 часот и на ден 21.12.2016 година (среда) во општина Штип со почеток во 14:00 часот.

Комисијата за изработка на Извештајот за соодветноста на Студијата за оцена на влијанијата врз животната средина за проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип, формирана од Министерот за животна средина и просторно планирање, по спроведените јавни расправи, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина (“Службен весник на Република Македонија” бр. 33/2006) го изработи Извештајот и го достави до Министерот за животна средина и просторно планирање.



Комисијата за изработка на Извештајот за соодветноста на Студијата за оцена на влијанието врз животната средина за проектот: Изградба на Парк на ветерни електрани „БОГОСЛОВЕЦ“ на територијата на општина Свети Николе и општина Штип ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина.

Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во два дневни весници достапни на целата територија на Република Македонија.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.



МИНИСТЕР  
Bashkim Ameti



Изработил: Сашо Илиќ  
Контролирал/ Согласен: Александар Петковски  
Одобрил: в.д. Директор на Управа за животна средина  
Даниел Ефтимов